


Útbjóðingarskriv

Rammusáttmáli – kopipappír

25. mars 2025



Útbjóðandi stovnur

Gjaldstovan

Kvíggjartún 1

160 Argir

Telefonnummar: 352400

Kontaktpersónur: Hallur Thomsen, deildarleiðari

www.gjaldstovan.fo

1. Inngangur til útboðsmannagongd

Gjaldstovan (eftir hetta "Útbjóðari") vil við hesari áheitan geva tykkum møguleikan at bjóða uppá at fáa rammusáttmála til landsins keyp av kopipappíri.

Útboðið verður framt sum eitt alment útboð sambært rundskrivi nr. 9000 frá 1. juli 2019 um keyp av vørum og tænaðum. Tær formligu reglurnar í hesum útboði viðvíkjandi innlating av tilboði, samskipti í millum útbjóðara og tilboðsgevara og aðrar upplýsingar eru at finna í hesum útbjóðingarskrivi.

Hetta útboðið inniheldur fylgjandi stig:

1. Útinnan av tilboði: Tilboðsgevandi fyrireikar sítt tilboð við støði í útboðstilfarinum, og tilboð skal vera latið inn innan ásettu tilboðsfreist. Í hesum tíðarskeiði kann tilboðsgevandi fáa fleiri upplýsingar við at seta skriftligar spurningar.
2. Meting av tilboðum: Útbjóðari letur upp og metir um, hvørt innkomin tilboð eru í tráð við form- og minstukrøv. Eftir hetta verða innkomin tilboð mett í tráð við ásettu tillutanartreytirnar.
3. Tillutan av sáttmála: Útbjóðari tekur avgerð um tillutan av sáttmála og kunnar tilboðsgevarum um avgerðina.

2. Útboðstilfar

Útboðstilfarið er sett saman av hesum útbjóðingarskriv og yvirlit yvir stovnar landsins.

Útboðstilfarið kann heintast á www.keypsportal.fo.

3. Praktiskar upplýsingar

a. Spurningar

Tilboðsgevari hefur möguleikan fyri at fáa fleiri upplýsingar um útboðstilfarið við at seta skriftligar spurningar. Spurningar skulu vera á føroyskum og sendast til Hall Thomsen á fylgjandi teldupost:

keypsportal@gjaldstovan.fo

Spurningar, ið eru settir áðrenn fríggjadagin 4. Apríl kl 12.00, verða svaraðir í seinasta lagi 6 (seks) dagar fyri ásettu tilboðsfreist. Spurningar, ið eru settir eftir freistina fyri at seta spurningar, verða eisini svaraðir í seinasta lagi 6 (seks) dagar innan ásettu tilboðsfreist, uttan so, at spurningurin er órímiliga tungførur at svara uppá. Spurningar, ið eru settir seinni enn 6 (seks) dagar undan freistina fyri at lata inn tilboð, verða sannlíkt ikki svaraðir. Spurningar verða svaraðir skrivliga og dulnevnt. Øll svar kunnu síggjast á www.keypsportal.fo í seinasta lagi týsdagin 8.apríl.

b. Vavið á útboði

Útboðið viðvíkur ynski um at gera ein rammusáttmála til keyp av standard kopipappír til allar stovnar landsins.

4. Tilboð

a. Tilboðsfreist og adressa til innlating av tilboði

Tilboð skal latast inn talgilt til Keypsportalin á fylgjandi teldupostadressu: keypsportal@gjaldstovan.fo

Tilboð kann ikki latast inn á annan hátt. Freistin at lata inn tilboð er: mikudagin 16. Apríl kl 12.

Tilboð, ið verða latin inn eftir hesa freist, verða ikki viðgjørd.

b. Vøru mongd

Hvussu nógv pappír landsins stovnar fara at keypa framyvir, hava vit ikki eitt neyvt boð á. Vit kunnu tó upplýsa, at í 2024 keyptu landsins stovnar fylgjandi:

Stødd	Pakkar á 500 ørk, 80 gr.
A4	11.325
A3	405

Við ein pakka av kopipappír, er at skila 500 ørk á 80 gr.

Vit síggja fyri okkum at útkoyring verður umleið 150 ferðir.

c. Frágreiðing um tilboð og prís

Eitt tilboð skal upplýsa prís pr pakka. Um veitarin tekur fyri útkoyring, so skal hetta upplýsast og treytir fyri útkoyring.

Stovnar landsins skulu keypa í minsta lagi 30 pk A4 og/ella 5 pakkar A3 hvørja ferð bílagt verður.

Tilboð skal latast inn á føroyskum.

d. Sáttmálongd og prísvøkstur

Rammusáttmálin skal verða galdandi í 3 ár, og settur at byrja eftir 1. mai 2025 eftir avtalu partanna millum.

Prísvøkstur verður loyvdur, um hann fylgir marknaðar gongdini. Um Keyþ Landsins metir, at prísvøksturin er ov stórur, so kann Keyþ Landsins velja at uppsiga sáttmálan við 4 vikur freist og fara út í nýtt útboð.

Prísurin er tó bindandi 1 ár frá sáttmála byrjan.

e. Góðska

Tað finnast uttan iva nógvar góðskur av kopipappír. Í einari einfaldari verð, kann man býta hesar góðskur upp í, láprís, miðal og hágóðsku pappír (budget, standard og premium). Í hesum føri ynskja vit miðal og hágóðsku kopipappír. Um veitarin bert ynskir at bjóða eitt pappír, so skal tað verða eitt hágóðsku pappír. Leysliga meta vit, at stovnar landsins fara at keypa 25% miðal góðsku og 75% hágóðsku. Hesa meting byggja vit uppá, hvat stovnar hava keypt higartil.

Hvussu mett verður um góðskuna, kann verða avbjóðandi fyri dómsnevndina, og og tað er tí avmarka hvussu langt dómsnevndin kann fara út í tekniskar góðskumetingar. Tí vil avgerðin um góðsku vil byggja á eina meting (subjektiva) frá dómsnevndini. Ofta upplýsa veitarar sjálvir hvønn góðskuflokk teirra pappír hoyrir til, og tað kann verða leiðbeinandi um tað er sannlíkt. Nøkur av eyðkenninum fyri eitt góðsku kopipappír er, hvussu hvítt tað er, sær man í gjøgnum tað, kenslan at hava tað í hondini, støvar tað og sannlík fleiri onnur viðkomandi eyðkennir. Bjóðar onkur veitari, eitt fyri dómsnevndina ókent kopipappír, so kann dómsnevndin velja at kannað hetta kopipappír nærri.

f. Goymsla

Tað er eitt krav at veitarin hevur vøruna á goymslu í Føroyum, soleiðis at leveringstíðin svarar til tað, sum er vanligt fyri vøru, sum er á goymslu í Føroyum.

g. Rokningar og upplýsing

Stovnarnir og veitari samskipta beinleiðis. Stovnar rinda sjálvir fyri síni keyp. Keyp Landsins á Gjaldstovuni hjálpir fegin, um ivamál eru.

Upplýsingar um rammusáttmálan við prís og treytum verður lagd út á keypsportal.fo – har bert stovnar landsins hava atgongd.

Rokningin skal verða talgild, í vanligum oio-sml format. Útbjóðarin hevur heitt á teir stovnar sum keypa mest kopipappír, um at luttaka í einari dómsnevnd. Tað Landssjúkrahúsið, Almannaverkið og Glasir – umframt Keyp Landsins.

h. Uppsøgn av sáttmála

Sáttmálin kann altíð uppsigast við 3 mánaðar freist. Eru avbjóðingar í samstarvinum, so kunnu partarnir avtala styttr freist.

i. Lata upplýsingar

Veitarin sum vinnur útboð, bindur seg til at lata Keyp Landins upplýsingar um sølu hjá stovnum landins, tá Keyp Landsins umbiður hesar.

j. Samráðingar og sáttmálið

Vit ætlað ikki, at tað skal verða nakað samráðingarumfar. Útbjóðari kann tó venda sær til tilboðsgevarar við tí endamáli at neyvlýsa innihaldið í tilboðnum, og tá ið hetta ikki elvir til mismun í millum tilboðsgevarar.

Tað vera sostatt ongar sáttmála- ella prís samráðingar í samband við hetta útboðið, og tískil verður heitt á tilboðsgevara um at fyrireika tilboðið soleiðis, at sáttmálin kann undirskriva á tilboðsskjalinum, har allar treytir í útbjóðingar tilfarinum eru við.

I. Hagtøl

Gjaldstovan hevur tørv á at fáa upplýst í árliga hvussu stór sparing er, í mun til vanligan lista prís. Hesin upplýsing er ikki neyðugt at verða í sjálvum tilboð, men kann koma aftaná.

k. Fyrivarni og minstukrøv

Øll krøv í útboðstilfarinum eru minstukrøv. Eitt minstakrav verður skilt sum eitt krav, ið treytaleyst skal lúkast.

Tilboð, ið ikki lúka øll minstukrøv verða burturvíst, men tað verður tó sipað til, at útbjóðari kann venda sær til tilboðsgevarar við tí endamáli at neyvlýsa innihaldið í tilboðnum, og tá ið hetta ikki elvir til mismun í millum tilboðsgevarar.

Tilboðsgevari verður eggjaðir til at seta skriftligar spurningar, um ivamál eru í samband við útfylling av fylgiskjølunum.

Tilboðsgevarar kunnu ikki hava skuld til tað almenna, vísandi til galdandi reglur.

I. Freist, ið tilboð skal standa við

Tilboð skal standa við 60 arbeiðsdagar roknað frá ásettu tilboðsfreist.

5. Viðgerð av innkomnum tilboðum

Útbjóðari letur upp innkomin tilboð aftaná ásettu tilboðsfreist. Útbjóðari kannar eftir, um innkomnu tilboðini lúka form- og minstukrøv. Útbjóðari kann, aftaná tilboðsfreistina, venda sær til tilboðsgevarar fyri at neyvlýsa innihaldið í tilboðunum. At enda verða innkomin tilboð mett í tráð við ásettu tillutarnartreyt.

Tá ið útbjóðari hevur tikið avgerð um tillutan av sáttmálanum, verða allir tilboðsgevarar kunnaðir samstundis. Kunningin inniheldur eina frágreiðing av avgerðini, harundir fyrimunir og vansar við vinnandi tilboðnum.

6. Meting av tilboðum

Sáttmálin verður tillutaður í tráð við ásettu tillutarnartreyt. Metingin av innkomnu tilboðum tekur støði í fylgjandi undirtillutarnartreytum:

1. Prísur 100 %

Prísur verður uppgjördur í árligari sølu á hendan hátt.

(11.325 pakkar av A4 x 25%) x keypsprís miðalgóðska

(11.325 pakkar av A4 x 75%) x keypsprís hágóðska

(405 pakkar av A4 x 25%) x keypsprís miðalgóðska

(405 pakkar av A4 x 75%) x keypsprís hágóðska

200 útkoyringar x møguligan útkoyringar kostnað

= árligur uppgjörður prísur

Meginreglan er at vit leggja okkum eftir at velja tann veitara sum hevur besta prís. Hinvegin, um tað vísir seg, at tað er lítil prís munur (t.e. 2%), og tað verður mett at verða fyrimunur at velja ikki tað bíligasta tilboð, so kann dómsnevndin taka avgerð um velja annað tilboð enn tað bíligasta. Dømi um tað kann verða, leveringstreytir, góðska á pappír, vørumerki, sum hevur stórt álit ella líknandi.

7. Tillutan av sáttmála og endi á útboði

Sáttmálin verður tillutaður, tá ið útbjóðari hevur valt tilboðið.

Útbjóðari er ikki bundin til at taka av tilboðnum, sum hevur besta prís, og treytar sær rættin til at strika útboðið.

Útreiðslur, sum tilboðsgevarar hava í samband við hetta útboð, eru óviðkomandi fyri útbjóðara. Hetta er eisini galdandi, um útbjóðari verður noyddur at strika útboðið.

Virksemi	Dato, klokkutið
Freist at senda inn spurningar, sbt. pkt. 4.1.	fríggjadagin 4. Apríl kl 12.00
Tilboðsfreist, sbt. pkt. 5.1.	mikudagin 16. Apríl kl 12.00
Væntandi tillutan av sáttmála	28. apríl (vegna páskir)
Væntandi undirskrift av sáttmála	29. apríl

Vit gleða okkum at fáa tykkara tilboð.

Vinaliga

Hallur Thomsen

Deildarleiðari